






ହାତୀ ଆସୁଥିଲା ଶୁଣି ହଲାଇ
ମେଣ୍ଟାପଲ ଦେଖି ଗଲେ ପଲାଇ
ନଈରେ ପଶିଲା ହାତୀ,
ଶୁଣିରେ ତାହାର ପିଚିକାରୀ ମାରି
ପାଣିଖେଳେ ଗଲା ମାଟି ।



ହାତୀର ଖେଳକୁ ଏଣୁଅ ଦେଖି
କହିଲା ତାହାକୁ ତରାଟି ଆଖି
ଅସନା କରୁଛ ପାଣି,
ଜୀବନ ପାଇଁକି ବିପଦକୁ ତୁମେ
ଡାକୁଅଛ ଜାଣି ଜାଣି ।

ଶୁଣିକୁ ଉଠାଇ ମୁଣ୍ଡ ହଲାଇ
ହାତୀ ପଚାରିଲା ଏଣୁଅଭାଇ
କହିଲ କହିଲ ମୋତେ,
ଜୀବନପାଇଁ ମୁଁ କେଉଁ ବିପଦକୁ
ଡାକି ଆଣୁଅଛି ସତେ ?



ଏଣୁଅ କହିଲା, ହେ ହାତୀଭାଇ
ମୁଣ୍ଡରେ କି ତୁମ ଅକଲ ନାହିଁ ?
ଦୁଷ୍ଟିତ ହୋଇଲେ ଜଳ,
ଜୂର, ଝାଡ଼ା, କାଛୁ କୁଣ୍ଡିଆ ରୋଗ
ଲୋକେ ହେବେ କଲବଲ ।

ମୁଣ୍ଡକୁ ହଲାଇ କହିଲା ହାତୀ,
ଏଣୁଅଭାଇ ତୁ ମୋହର ସାଥୀ
ମାନୁଛି ତୋହର କଥା,
ସାନ ଦେହ ସିନା ବଡ଼ବଡ଼ କଥା
ସାଇତିଛି ତୋର ମଥା ।

Odia

ମାତୃଭାଷା-୭

ଶୁକ୍ର

ଶେଷଭାଗ

ସମସ୍ତ

ମୁଖ୍ୟ